



“मैंने अलग तरह से अभ्यास करना शुरू किया। मुझे 2018 के बाद एहसास हुआ कि मुझे अपने खेल पर काम करने की जरूरत है। मैंने ऑफ साइड की तरफ अधिक शॉट खेलने शुरू किए।”

—सूर्यकुमार यादव

भारतीय बल्लेबाज, अपने खेल में सुधार को लेकर



# खेल जगत

## आज का खिलाड़ी



## सेरेना विलियम्स

अमेरिका की दिग्गज टेनिस खिलाड़ी सेरेना विलियम्स ने सन्यास से जुड़ी खबरों को नकारते हुए कहा है कि उनके टेनिस कोर्ट पर लौटने की संभावनाएं बहुत ज्यादा हैं। सेरेना ने अपनी निवेश कंपनी सेरेना वेंचर्स के प्रचार के दौरान कहा, “मैंने सन्यास नहीं लिया है। मेरे लौटने की संभावनाएं बहुत ज्यादा हैं। आप मेरे

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरबन के खिलाफ 501 रन की नाबाद पारी खेली।

राष्ट्रपति जयपुर, 27 अक्टूबर, 2022 7

घर आकर देख सकते हैं, वहां एक कोर्ट भी है।” उल्लेखनीय है कि 41 वर्षीय सेरेना ने अगस्त में जारी एक बयान में कहा था कि वह “टेनिस के बाहर बड़ रही है।” उन्होंने यह नहीं कहा था कि 29 अगस्त से शुरू होने वाला अमेरिकी ओपन 2022 को अपने करियर का आखिरी टूर्नामेंट होगा।

## हमने गलती की और अब हम पर दबाव है: बटलर

मेलबर्न, 26 अक्टूबर। इंग्लैंड के कप्तान जोस बटलर ने खिलौना किया कि आयरलैंड के खिलाफ उनकी टीम ने गलती की और अब उस पर टी 20 विश्व कप के सेमी फाइनल में जगह बनाने के लिए दबाव बन गया है।

इंग्लैंड गुरुवार को बारिश से प्रभावित मैच में आयरलैंड से डकवर्थ लुईस पद्धति से पांच रन से हार गया था। उसने पहले मैच में अफगानिस्तान को हराया था।

अब ग्रुप में आयरलैंड, श्रीलंका, इंग्लैंड और ऑस्ट्रेलिया के दो दो अंक हैं और ऐसे में शीर्ष दो स्थान पर रहने के लिए प्रतिस्पर्धा बढ़ गई है।

बटलर ने मैच के बाद कहा, “मुझे लगता है कि हमने पहले 10 ओवरों में खराब खेल दिखाया और उन्हें हावी होने का मौका दिया। हम अपने खेल में निरंतरता नहीं बनाए रख सके और उन्हें हमने क्रीज के दोनों तरफ रन बनाने का मौका दिया। दूसरे 10 ओवर काफी बेहतर थे।”

उन्होंने कहा, “आयरलैंड ने बेहतरीन खेल दिखाया। हम जानते हैं कि हमने गलती की और स्वयं पर अधिक दबाव बनाया। अब अगर आपको आगे बढ़ने के लिए किसी मैच में बहुत अच्छा प्रदर्शन करने की जरूरत है तो वह इंग्लैंड बनाम ऑस्ट्रेलिया मैच होगा।”

आयरलैंड के कप्तान एंडी बालबर्नी को खुशी है कि उनकी टीम ने खिताब की प्रबल दावेदार टीम को हराया।

उन्होंने कहा, “हम सात विकेट गंवाकर निराश थे, लेकिन खिताब की प्रबल दावेदार टीम के खिलाफ जीत दर्ज करना शानदार रहा। हमें दर्शकों का भी समर्थन मिला। यह काफी भावनात्मक है।”

# बारिश में धूल गड़ई इंग्लैंड की उम्मीदें

## आयरलैंड डकवर्थ लुईस पद्धति से पांच रन से जीता

मेलबर्न, 26 अक्टूबर। आयरलैंड ने एंड्रयू बालबर्नी (62) के अद्भुतक के बाद गेंदबाजों के शानदार प्रदर्शन की बदौलत इंग्लैंड को टी20 विश्व कप 2022 के वर्षाबाधित मैच में बुधवार को पांच रन से मात दी।

आयरलैंड ने देर से शुरू हुए सुपर-12 चरण के मुकाबले में इंग्लैंड को 158 रन का लक्ष्य दिया। इंग्लैंड ने इसके जवाब में 14.3 ओवर में 105 रन बना लिये, लेकिन बारिश के कारण मैच को यहीं रोक दिया गया। डकवर्थ लुईस पद्धति के अनुसार इंग्लैंड को जीत के लिये 14.3 ओवर में 110 रन के स्कोर तक पहुंचना था। निर्धारित समय तक बारिश न रुकने के बाद मैच को यहीं समाप्त किया गया और आयरलैंड पांच रन से जीत गई।

आयरलैंड ने चिर-प्रतिद्वंदी इंग्लैंड के खिलाफ टी20 विश्व कप में पहली जीत दर्ज की है। इससे पहले दोनों टीमों शीर्ष टूर्नामेंट में सिर्फ एक बार आमने-सामने आई थीं जहां मैच को बारिश के कारण रद्द करना पड़ा था।

इंग्लैंड ने ग्रुप-ए के मुकाबले में टॉस जीतकर आयरलैंड को बल्लेबाजी के लिये बुलाया। पॉल स्टर्लिंग (14) का विकेट जल्दी गिरने के बाद बालबर्नी ने लोकान टकर के साथ 82 रन की महत्वपूर्ण साझेदारी की। बालबर्नी ने 47 गेंदों पर पांच चौकों और दो छक्कों की बदौलत 62 रन बनाये जबकि टकर ने 27 गेंदों पर तीन चौके और एक छक्का लगाकर 34 रन की पारी खेली।

बालबर्नी-टकर की साझेदारी ने आयरलैंड को मजबूत स्थिति में पहुंचा दिया था लेकिन अन्य बल्लेबाज टीम को बड़े स्कोर तक ले जाने में नाकाम रहे।

आयरलैंड का स्कोर 15 ओवर में तीन विकेट पर 127 रन था, लेकिन अगले पांच ओवरों में टीम ने सिर्फ 30 रन जोड़कर सात विकेट गंवाए। गैरेथ डेलानी 12 रन बनाकर नाबाद रहे, जबकि आयरलैंड के छह बल्लेबाज दहाई का आंकड़ा भी नहीं छू सके। इंग्लैंड के लिये क्रिस वोक्स और लायम लिविंग्स्टन ने तीन-तीन विकेट लिये, जबकि सैम करन को दो विकेट हासिल हुए। बेन स्टोक्स ने 20वें ओवर की दूसरी गेंद पर जोशुआ लॉटिल का विकेट लेकर आयरलैंड की पारी को 157 रन पर समाप्त किया। आयरलैंड ने इस स्कोर की रक्षा करते हुए जोस बटलर, एलेक्स हेल्स और बेन स्टोक्स को 29 रन पर ही प्रवेलियन भेज दिया। डेविड मलान और हरी ब्रूक ने चौथे विकेट के लिये 38 रन की साझेदारी की लेकिन वह रनगति बढ़ाने में असफल रहे। ब्रूक ने 21 गेंदों पर 18 रन बनाये जबकि



मलान ने 37 गेंदों की संघर्ष भरी पारी में 35 रन जोड़े। छठवें नंबर पर बल्लेबाजी करने उतरे मोईन अली ने 12 गेंदों पर तीन चौके और एक छक्का लगाया लेकिन रनगति

बढ़ती ही बारिश ने मेलबर्न क्रिकेट ग्राउंड पर दस्तक दे दी। डकवर्थ लुईस पद्धति के निर्धारित लक्ष्य से पांच रन पीछे रहने के कारण इंग्लैंड यह मैच हार गई और आयरलैंड ने

दो बहुमूल्य अंक हासिल कर लिये। आयरलैंड का अगला मुकाबला अफगानिस्तान से है जबकि इंग्लैंड को अपने अगले मैच में ऑस्ट्रेलिया का सामना करना है।

## उम्मीद हैं कि भारतीय टीम भोजन की समस्या सुलझायेगा बीसीसीआई : गांगुली



कोलकाता, 26 अक्टूबर। बीसी सीआई के पूर्व अध्यक्ष सौरव गांगुली ने बुधवार को भारतीय क्रिकेट टीम के कुछ सदस्यों द्वारा सिडनी में अभ्यास सत्र के बाद टी20 विश्व कप आयोजकों द्वारा परोसा गया भोजन करने से इनकार के मामले को ज्यादा तूल नहीं दिया।

भारतीय खिलाड़ियों को मंगलवार को अभ्यास सत्र के बाद टंडे सैंडविच और फलाफल परोसे गए थे जिन्हें खाने से कुछ ने इनकार कर दिया। उन्होंने होटल लौटकर भोजन करना बेहतर समझा।

भारतीय टीम बृहस्पतिवार को नीडरलैंड से खेलेगी।

गांगुली ने यहां कलकत्ता खेल पत्रकार क्लब पर पत्रकारों से बातचीत में कहा, “मुझे यकीन है कि बीसीसीआई इसका हल निकालेगा।”

गांगुली ने यहां राष्ट्रमंडल खेलों के पदक विजेताओं सौरव घोषाल और अचिता शेडली सेट बंगाल के अन्य खिलाड़ियों को सम्मानित किया।

उन्होंने कहा, “यह पुरस्कार खिलाड़ियों की साल भर की मेहनत का नतीजा है।”

मुझे याद है कि जब मैं युवा था तब सीएससीबीसी सालाना पुरस्कारों का इंतजार करता था।”

गांगुली ने प्रदेश का खेल मंत्री बनने के बाद क्रिकेट में शानदार वापसी करने वाले मनोज तिवारी को भी सम्मानित किया।

## पेरिस मास्टर्स में वापसी करेंगे नडाल



मैड्रिड (स्पेन), 26 अक्टूबर। स्पेन के दिग्गज टेनिस खिलाड़ी और 22 बार के ग्रैंड स्लैम विजेता राफेल नडाल एटीपी फाइनल खेलने से पहले अगले हफ्ते पेरिस मास्टर्स में हिस्सा लेंगे। नडाल के कोच कार्लोस मोया ने इसकी पुष्टि करते हुए आईबी3 टीवी से कहा, “ट्यूरनिर (एटीपी फाइनल) पहुंचने से पहले आपको पेरिस में मैच खेलने होंगे। राफा जहां कहीं भी जाते हैं, हम आशावान होते हैं।”

नडाल को इस साल कई चोटों से जूझना पड़ा है। उन्होंने पेर की पुरानी चोट से निपटने के लिए इंजेक्शन लगाकर खेलते हुए अपना 14वां फ्रेंच ओपन खिताब जीता। इसके बाद उन्हें पेट की चोट के कारण विंबलडन सेमीफाइनल से नाम वापस लेना पड़ा।

अमेरिकी ओपन के शीर्ष-16 राउंड में फ्रांसिस टियाफो से हारने के बाद उन्होंने कहा था कि उन्हें “चीजों को ठीक करने” की जरूरत है और वह इस इंस बार में अनिश्चित थे कि वह अगली बार कब खेलेंगे।

नडाल ने पिछले महीने लेबर कप के युगल मैच में रोजर फेडरर के साथ जोड़ी बनाई थी, हालांकि सन्यास की घोषणा कर चुके फेडरर के आखिरी मैच के बाद नडाल ने भी प्रतियोगिता से नाम वापस ले लिया था। उन्होंने आठ अक्टूबर को पत्नी मेरी पेरलो के साथ अपने पहले बच्चे के जन्म के लिए भी समय निकाला। मोया ने पुष्टि की कि नडाल पेरिस मास्टर्स के मंच का इस्तेमाल एटीपी फाइनल की तैयारी के लिये करेंगे। दुनिया के नंबर दो खिलाड़ी नडाल ने अपने करियर में एक बार भी एटीपी मास्टर्स का खिताब नहीं जीता है।

## टाइगर्स और गढ़वाल डायमंड की जीत

नयी दिल्ली, 26 अक्टूबर। गढ़वाल डायमंड ने बुधवार को फुटबॉल दिल्ली सीनियर डिबीजन लीग के रोमांचक मुकाबले में नेशनल युनाइटेड को 2-1 से मात दी। जवाहरलाल नेहरू स्टेडियम पर खेले गये दिन के दूसरे मैच में दिल्ली टाइगर्स ने अहबाब एफसी को 6-3 से परास्त किया। टाइगर्स के लिए मुकुल ने दो जबकि अमन, निखिल, अभिषेक और कवीर ने एक-एक गोल जमाया। पराजित टीम के लिए जामा ने दो और रिंकी ग्रामी ने एक गोल किया। अहबाब ने मैच के शुरुआती हिस्से में शानदार प्रदर्शन की बदौलत 3-1 की बढ़त बना ली थी लेकिन इसके बाद उनका खेल सुस्त हो गया जिसके कारण टाइगर्स ने मैच अपनी मुट्ठी में कर लिया।



राजस्थान पोलो ग्राउण्ड पर खेले गये आयरपीसी कप प्रदर्शन मुकाबले में जयगढ़ ने आमेर को साढ़े पांच के मुकाबले आठ गोल से हराया।

## उम्मीद है विराट पाकिस्तान जैसी पारी हमारे खिलाफ नहीं खेलेंगे: स्कॉट एडवर्ड्स

सिडनी, 26 अक्टूबर। नीदरलैंड के कप्तान स्कॉट एडवर्ड्स को उम्मीद है कि भारत के दिग्गज बल्लेबाज विराट कोहली गुरुवार को यहां होने वाले टी20 विश्वकप मैच में उनके खिलाफ पाकिस्तान जैसी पारी नहीं खेलेंगे।

एडवर्ड्स मेलबर्न के स्थानीय निवासी हैं जो बाद में नीदरलैंड बस गए थे। उन्हें अपनी टीम से बहुत ज्यादा उम्मीद नहीं है लेकिन वह चाहते हैं कि उनके साथी जितना संभव हो अपनी सर्वश्रेष्ठ क्रिकेट खेलें। एडवर्ड्स ने मैच की पूर्व संख्या पर बुधवार को कहा, “विराट ने उस दिन जो पारी खेली थी वह अद्भुत थी। उम्मीद है वह हमारे खिलाफ ऐसी पारी नहीं खेलेंगे।” उन्होंने कहा, “हमसे बहुत कम लोग जीत की उम्मीद कर रहे हैं इसलिए हम पर बहुत अधिक दबाव नहीं है। हम अपनी क्षमता के अनुरूप सर्वश्रेष्ठ प्रदर्शन करने की कोशिश करेंगे।”

## फ्रेंच ओपन : समीर, प्रणय दूसरे दौर में

पेरिस, 26 अक्टूबर। भारत के समीर वर्मा ने योनेक्स फ्रेंच ओपन 2022 के पहले दौर में बुधवार को इंडोनेशिया के एंथनी जिनटिंग को 2-1 से हराकर बड़ा उलटफेर कर दिया। समीर के हमवतन एचएस प्रणय अपने पुरुष एकल मैच में मलेशिया के ल्यू डैरेन को 2-1 से हराकर शीर्ष-16 में पहुंचने वाले दूसरे भारतीय बने। विश्व रैंकिंग में 31वें नंबर के खिलाड़ी समीर ने छठवीं रैंकिंग वाले जिनटिंग को करीबी मुकाबले में 21-15, 21-23, 22-20 से मात दी। समीर ने पहले गेम में जीत करके जिनटिंग पर दबाव बनाया, लेकिन मलेशियाई खिलाड़ी ने दूसरे गेम में शानदार वापसी करते हुए मैच को निर्णायक गेम में पहुंचा दिया। तीसरे गेम में विश्व के नंबर 31 समीर ने इंडोनेशियाई खिलाड़ी से पिछड़ने के बाद शानदार वापसी की और 22-20 के साथ मैच जीत लिया। यह समीर की तीन मैचों में जिनटिंग पर पहली जीत है। इससे पहले जिनटिंग समीर को स्विस ओपन और ऑस्ट्रेलियन ओपन में मात दे चुके हैं। दूसरी ओर, प्रणय ने तीन गेम के मैच में डैरेन को 21-16, 16-21, 21-16 से हराया। प्रणय ने पहला गेम के आसानी से जीतने के बाद दूसरे गेम में शुरुआती बढ़त बना ली थी।

## राजस्थान जूनियर शूटिंगबाल चैम्पियनशिप 3 नवम्बर से जोधपुर में

जयपुर, 26 जून। राजस्थान शूटिंगबाल एसोसिएशन जोधपुर में 3 व 4 नवम्बर को जूनियर बालक बालिका आयोजित की जाएगी। राजस्थान शूटिंगबाल एसोसिएशन के महासचिव दयानंद उपाध्याय के अनुसार इस चैम्पियनशिप में राज्य संघ से सम्बद्ध लगभग 20 जिला संघों की बालक व बालिकाएं वगैरों में 30 टीमों के भाग लेने की संभावना है। आयोजन सचिव भूराराम चौधरी सचिव जिला संघ इस चैम्पियनशिप में राज्य टमों का चयन भी किया जायेगा।

## आखिरी मिन्ट के गोल की मदद से भारत ने ऑस्ट्रेलिया से ड्रॉ खेला

जोहोर, 26 अक्टूबर। भारतीय जूनियर पुरुष हॉकी टीम ने आखिरी मिन्ट में किये गये गोल की बदौलत सुलतान जोहोर कप में बुधवार को ऑस्ट्रेलिया के साथ 5-5 से ड्रॉ खेला।

भारत के लिये अमनदीप ने 60वें मिन्ट में गोल करके मैच को ड्रॉ करवाया। इससे पहले बांभी सिंह धामी (दूसरा), शारदा नंद तिवारी (आठवां, 35वां) और अरिजित सिंह हंडल (18वां मिन्ट) भारत के लिये गोल कर चुके थे। लायम हार्ट (तीसरा), जैक हॉलैंड (आठवां) जोशुआ ब्रूक्स (20वां, 41वां) और जैक लैम्बेथ (49वां मिन्ट) ने ऑस्ट्रेलिया की ओर से योगदान दिया।

इस मैच के साथ भारत ने टूर्नामेंट की राउंड रॉबिन तालिका में ऑस्ट्रेलिया के बाद दूसरा स्थान हासिल कर लिया है।

## टी20 रैंकिंग के शीर्ष 10 में लौटे कोहली



दुबई, 26 अक्टूबर। भारत के स्टार बल्लेबाज विराट कोहली पाकिस्तान के खिलाफ 82 रन की अद्वितीय पारी खेलकर आईसीसी टी20 रैंकिंग के शीर्ष-10 बल्लेबाजों में शामिल हो गये हैं। अंतरराष्ट्रीय क्रिकेट परिषद (आईसीसी) की ओर से बुधवार को जारी रैंकिंग के अनुसार कोहली 635 रैंकिंग पॉइंट के साथ पांच पायदान चढ़कर नौवें स्थान पर आ गये हैं। कोहली ने टी20 विश्व कप में पाकिस्तान के खिलाफ खेले गई 82 रन की करिशमाई पारी में 53 गेंदों पर छह चौके और चार छक्के लगाकर भारत को यादगार जीत दिलाई थी। कोहली से बेहतर रैंकिंग वाले एकमात्र भारतीय बल्लेबाज सूर्यकुमार यादव हैं, हालांकि वह एक पायदान फिसलकर तीसरी रैंकिंग पर आ गये हैं। न्यूजीलैंड के सलामी बल्लेबाज डेवन कॉनवे ने टी20 विश्व कप के उद्घाटन मैच में ऑस्ट्रेलिया के विरुद्ध 58 गेंदों पर नाबाद 92 रन बनाये, जिससे वह तीन पायदान की छलांग लगाकर दूसरी रैंकिंग पर पहुंच गये हैं। पाकिस्तान के मोहम्मद रिजवान 849 रैंकिंग पॉइंट के साथ अब भी शीर्ष टी20 बल्लेबाज हैं, लेकिन वह 831 रैंकिंग पॉइंट वाले कॉनवे की पहुंच से ज्यादा दूर नहीं हैं।

राष्ट्रमंडल खेलों में मिली सफलता के बाद भारतीय मुक्केबाज जोर्डन में इस सप्ताह से शुरू हो रही एशियाई चैम्पियनशिप में भाग लेंगे। डून ने कहा, “मुझे अच्छे प्रदर्शन की उम्मीद है। बात पदकों की नहीं है, प्रदर्शन की है। उन्हें अपनी क्षमता का प्रदर्शन करना होगा कि वे पेरिस ओलंपिक 2024 खेल सकते हैं।” उन्होंने कहा, “उनके लिये यह मौका है। मैं देkhना चाहता हूँ कि टीम कैसा प्रदर्शन करती है।” उन्होंने कहा, “हमने कई शिबिरों का आयोजन कर लिया।

# खिलाड़ियों को आराम देने की कोई योजना नहीं: म्हाम्ब्रे

सिडनी, 26 अक्टूबर। भारतीय टीम के गेंदबाजों को घर पर म्हाम्ब्रे ने नीदरलैंड के खिलाफ आईसीसी टी20 विश्व कप मैच से पहले बुधवार को कहा कि खिलाड़ियों को आराम देना और संरक्षित करना टीम का इरादा नहीं है।

म्हाम्ब्रे ने यहां संवाददाता सम्मेलन में हार्दिक पांड्या से संबंधित एक सवाल के जवाब में कहा, हार्दिक सभी मैच खेलना चाहते हैं। यह जरूरी है। हम यह नहीं सोच रहे हैं कि किस आराम दिया जाए। किसी खास खिलाड़ी के बारे में ऐसा कोई विचार नहीं है। हार्दिक हमारे लिए काफी अहम खिलाड़ी हैं। वह एक हफ्तामीला होने के नाते टीम में बहुत संतुलन लाते हैं।

म्हाम्ब्रे ने कहा, इसके अलावा मैदान पर उनका रुकना अहम होता है। जैसा कि आपने पिछले मैच में देखा था, उन्होंने अहम पारी खेली थी। हां, विराट (कोहली) ने मैच को समाप्त किया, लेकिन यह

समझने के लिए कि मैच को अंत तक ले जाने से विश्वी टीम पर दबाव बनेगा, आपको अनुभव की आवश्यकता है। विराट के प्रतिशत आराम श्रेय हार्दिक को भी दिया जाना चाहिए। आराम की कोई चर्चा नहीं है। हर मैच अहम होता है।

पाकिस्तान के खिलाफ मुकाबले में मोहम्मद शमी ने भी अहम भूमिका निभाई, जो चोट से उबर कर करीब एक साल बाद अपना पहला टी20 अंतरराष्ट्रीय मैच खेल रहे थे। शमी ने अपने चार ओवरों में सिर्फ 25 रन देकर 51 (34) रन बनाने वाले इफ्तखार अहमद का विकेट लिया था। म्हाम्ब्रे ने कहा, यह तब शुरू हुई जब वह (शमी) राष्ट्रीय क्रिकेट अकादमी (एनसीए) गए। हम देखना चाहते थे कि उन्होंने कैसा महसूस किया, वह किस फॉर्म में थे। हमें जो भी प्रतिक्रिया मिली है, हम इसके बारे में बहुत खुश हैं। उन्होंने कहा, वह एक बहुत अनुभवी गेंदबाज है।

हालतपूर्ण बात यह थी कि वह कोविड के बाद कैसे हैं, और हम उनके ठीक होने से बहुत खुश हैं। वह इस टूर्नामेंट की प्रतीक्षा कर रहे थे। वह ऑस्ट्रेलिया में फेंके गये पहले कोच से ही शानदार लय में दिख रहे थे। इससे हमें यह जानने का विश्वास भी मिला कि आपको शमी से क्या मिलने वाला है। वह एक चैपियन गेंदबाज है, इसमें कोई शक नहीं है। जब म्हाम्ब्रे से पूछा गया कि क्या हार्दिक को मौजूदगी से उन्हें अतिरिक्त बल्लेबाज खेलने का मौका मिल सकता है, तो उन्होंने कहा, यह पूरी तरह से परिस्थितियों पर निर्भर करेगा। यह अच्छा है कि हार्दिक से हमें चार ओवर का विकल्प मिलता है, और यही हम चाहते थे। ऐसा करने के बाद वह टीम में काफी संतुलन लाते हैं। वह हमारे लिए भी बहुत प्रभावी रहे हैं। उन्होंने विकेट लिए हैं और वह हमारे लिये बहुत महत्वपूर्ण हैं। फिर भी, एक अतिरिक्त बल्लेबाज को टीम में शामिल करना विपक्षी

टीम और परिस्थितियों पर भी निर्भर करेगा। म्हाम्ब्रे ने टीम संयोजन पर बात करते हुए कहा कि रिवंचल अश्विन की बल्लेबाजी के कारण उन्हें युजवेंद्र चहल से पहले टीम में चुना जायेगा। उन्होंने कहा, हम स्पष्ट रूप से टीम के संतुलन को देख रहे हैं। आपको यहां स्पिनरों के लिये मददगार पिचें मिलने की उम्मीद नहीं है। हो सकता है कि कुछ विकेट स्पिनरों की थोड़ी मदद करेंगे। हम कुछ मैचों में ऐसी पिचों पर खेलेंगे जो दिन में हमसे पहले एक मैच के लिये इस्तेमाल हो चुकी होंगी। उन विकेटों पर बहुत अधिक टूट-फूट होगी। जब हमें लगेगा कि अतिरिक्त स्पिनर सहायक होगा तो हम इसके लिए प्रयास करेंगे। उन्होंने कहा, अश्विन के हित में यह चीज काम करती है कि वह बल्ले से योगदान दे सकते हैं। हम इन दोनों चीजों पर ध्यान देंगे। जब आप अश्विन को चुनते हैं, तो आपको देखना होगा कि वह टीम में किस तरह का संतुलन लेकर आते हैं।

## भारतीय मुक्केबाजों के लिये सुनहरा मौका : डून

नयी दिल्ली, 26 अक्टूबर। नवनिवृत्त हार्ड परफॉर्मिंग निदेशक बर्नार्ड डून ने कहा कि आगामी एशियाई चैम्पियनशिप भारतीय मुक्केबाजों के लिये पेरिस ओलंपिक के महेंदरज अपनी क्षमता दिखाने का सुनहरा मौका होगा।

राष्ट्रमंडल खेलों में मिली सफलता के बाद भारतीय मुक्केबाज जोर्डन में इस सप्ताह से शुरू हो रही एशियाई चैम्पियनशिप में भाग लेंगे। डून ने कहा, “मुझे अच्छे प्रदर्शन की उम्मीद है। बात पदकों की नहीं है, प्रदर्शन की है। उन्हें अपनी क्षमता का प्रदर्शन करना होगा कि वे पेरिस ओलंपिक 2024 खेल सकते हैं।” उन्होंने कहा, “उनके लिये यह मौका है। मैं देkhना चाहता हूँ कि टीम कैसा प्रदर्शन करती है।” उन्होंने कहा, “हमने कई शिबिरों का आयोजन कर लिया।